



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (2.2.2025) இராம நாதபுரம் மாவட்டம், பிரப்பன்வலசை கடற்கரை பகுதியில் ஒலிம்பிக் நீர் விளையாட்டு அகாடமி பயிற்சி மையம் அமைப்பதற்கான பணிகள் நடைபெற்று வருவதை நேரில் பார்வையிட்டு ஆய்வு மேற்கொண்டார். இந்திக்ஷில் பால்வளம் மற்றும் கதர்த்துறை அமைச்சர் .ஆர்.எஸ். ராஜ கண்ணப்பன், நாடாளுமன்ற உறுப்பினர் கே.நவாஸ்கனி, சட்டமன்ற உறுப்பினர்கள் .காதர்பாட்சா முத்துராமலிங்கம், செ.முருகேசன், மாவட்ட ஆட்சித் தலைவர் சிம்ரன்ஜித் சிங் காஜோன், , மாவட்ட காவல் கண்காணிப்பாளர் .சந்தீஷ், ஆகியோர் உடனிருந்தனர்.



பேரறிஞர் அண்ணா நினைவு நாளான 3.2. 2025 அன்று காலை 11 மணியளவில் மதுரை மாநகரில் சுயமரியாதை திருமணம் - மணமகள் நிரம்ஸ் குமார் - மணமகன் ரோகி இவருடைய திருமணத்தை மாநிலங்களவை உறுப்பினர் சட்டத்துறையின் செயலாளர் என்.ஆர்.இளங்கோவன் தலைமையில் நடைபெற்றது. மணமக்களை வாழ்த்தி போக்குவரத்துறை அமைச்சர் சா.சி.சிவசங்கர் மற்றும் சட்டத்துறை இணைச் செயலாளர் சூர்யா வெற்றி கொண்டான் தலைமைக் கழக வழக்கறிஞர் கவி கணேசன் மற்றும் வழக்கறிஞர் கலாநிதி சென்னை உயர்நீதிமன்ற வழக்கறிஞர் அகிலேஷ் மற்றும் பல்வேறு வழக்கறிஞர்கள் பேசினார்கள்.

விழுப்புரம் வருகை: பாதை எல்லாம் பாசக் குரல்கள்! வீதிஎல்லாம் நேச அழைப்புகள்!

முதல்வர் மு.க.ஸ்டாலினுக்கு நெஞ்சார்ந்த நன்றி!

மாவட்டக் கழகப் பொறுப்பாளர் டாக்டர் பொன்.கௌதமசிகாமணி அறிக்கை!

விழுப்புரம், பிப்.4 - விழுப்புரம் மாவட்டத் திற்கு வருகை தந்த முதல்வர் மு.க.ஸ்டாலின் அவர்களுக்கு நன்றி தெரிவித்து மாவட்டக் கழகப் பொறுப்பாளர் டாக்டர் கௌதம சிகாமணி அறிக்கை விடுத்துள்ளார். இது குறித்து அவர் விடுத்துள்ள அறிக்கை வருமாறு:

பொறுப்பிற்கு புதிய வன் இந்த எளியவனை "உங்களில் ஒருவன்" நான் என தாயுள்ளத்தோடு வாழ்த்திய கழக குடும்பத்தின் தலைவரே தமிழகத்தின் முதல்வரே என்றென்றும் நன்றியுடன் நான் இருப்பேன் உங்கள் கட்டளைக்கு செயலாற்ற காத்திருப்பேன் இந்திய நாட்டையும் திரும்பி பார்க்க வைக்கும் வியப்புமிக்க வியர்வைத் துளிகளுக்கும் தமிழ் நாட்டை முன்னேறிய நாடுகளுக்கு இணையாக



உயர்த்துகின்ற தன்னேரில்லா விடாமுயற்சிக்கும் ஒளிரும் சான்றான உங்களிடம் யான் பெற்ற பாராட்டு கிடைத்தற்கரிய நற்பேறு ஆகும். விக்ரவாண்டி இடைத்தேர்தலில் திரண்ட வாக்குகளும் விழுப்புரத்தின் மணிமண்டப திறப்பு விழாக்களில் சாலையின் இருபுறமும் சமுத்திரமே வந்ததைப் போன்ற கூட்ட துளிகளுக்கும் தமிழ் நாட்டை முன்னேறிய நாடுகளுக்கு இணையாக

எழுப்பிய வாழ்த்தொலிகள் துணை முதல்வரின் துடிப்புமிக்க கொண்டுக் கிடைத்த எதிரொலிகள் வாழ்ப்பு அளித்தமைக்கு வாழ்நாள் முழுவதும் உழைத்தே தேய்வேன் நீங்கள் இடம் ஆணையினை இமைக்கொட்டும் நேரத்தில் செய்துக்காட்ட கலைஞரின் மொழியாக பாய்வேன் இந்திய அரசியலில் திராபெருமை MKS. உங்களின் வழ்றாத புகழுக்கு காரணம் MKS (Militancy, Kindness, Sacrifice)

எங்கள் தலைவரே !! விழுப்புரத்துக்கு நீங்கள் வந்தபொழுது பாதை எல்லாம் பாசக் குரல்கள் வீதி எல்லாம் நேச அழைப்புகள் உங்களுக்கு எழுப்பிய வாழ்த்தொலிகள் வான் வெளியிலேயே எதிரொலிக்கும் முரசொலிகள் உங்கள் பாராட்டு ஆயிரம் குரல்கோள் பாட்டிலுங்கள் லட்சம் வைட்டமின் மாதிரைகள் எங்களுக்கு நான்

கன் இருப்பதே உங்கள் சுட்டுவிரல் திசையில் மக்களுக்கு உழைப்பதற்கே எங்கள் களுக்கு தோள்கள் இருப்பதே... முதல்வரே !!

உங்களையும் இயக்கத்தையும் சுமப்பதற்கே நீங்கள் அகமகிழ்ந்து பொழிந்திட்ட அத்துனை வாழ்த்துகளையும் என்னோடு உழைத்திட்ட முத்தமிழ் அறிஞர் நம் கலைஞர் அவர்களின் உணர்வோடு கலந்திட்ட விழுப்புரம் மாவட்டத்து உடன்பிறப்புக்கள் அனைவருக்கும் அப்படியே சமர்ப்பித்து நெஞ்சார் மகிழ்கின்றோன் கொடியாக பெரும்பொறுப்பை அளித்தவரே படையாக என்றும் இருப்போம் நானெல்லாம் பொழுதெல்லாம் நன்றியோடு எப்பொழுதும் தங்கள் கட்டளைக்கு காத்திருப்பேன்! இவ்வாறு டாக்டர் பொன்.கௌதம சிகாமணி கூறியுள்ளார்.

‘அறிவியல் மனப்பான்மையும் நாட்டின் முன்னேற்றமும்’ எனும் தலைப்பில்

பெரியார் நூலக வாசகர் வட்டம் நடத்திடும் சிறப்புக் கூட்டம்!

ஆசிரியர் கி.வீரமணி நிறைவுரை! கே.அசோக்வர்தன் ஷெட்டி சிறப்புரை!

சென்னை, பிப். 4- பெரியார் நூலக வாசகர் வட்டம் சார்பில் ‘அறிவியல் மனப்பான்மையும் நாட்டின் முன்னேற்றமும்’ எனும் தலைப்பில் சிறப்புக் கூட்டம் 6.2.2025 மாலை 6.30 மணியளவில்

சென்னை - பெரியார் திடல், நடிகவேள் எம்.ஆர். ராதா மன்றத்தில் நடைபெறுகிறது. இக்கூட்டத்தில் திராவிடக் கழக துணைத் தலைவர் கவிஞர் கவி.பூங்குன்றன் தொடக்க உரையாற்றுகிறார்.

இக்கூட்டத்தில் கே.அசோக வர்தன் ஷெட்டி. ஐ.ஏ.எஸ். (பணி நிறைவு) சிறப்புரை யாற்றுகிறார்.

கூட்டத்தில் திராவிடக் கழகத் தலைவர் ஆசிரியர் கி.வீரமணி நிறைவுரை

யாற்றுகிறார். இக்கூட்டத்தில் திராவிடக் கழக நிர்வாகிகள், பெரியார் நூலக வாசகர் வட்டத்தைச் சேர்ந்த நிர்வாகிகள், இயக்கத் தோழர்கள் திரைகள் பங்கேற்கின்றனர்.



தேனி தெற்கு மாவட்டம் சின்னமனூர் அருகே உள்ள எரக்கநாயக்கனூரில் கழக மாநில இளைஞரணி செயலாளர் தமிழ்நாடு துணை முதல்வர் உதயநிதி ஸ்டாலின் அவர்களின் பிறந்தநாளை முன்னிட்டு தெற்கு மாவட்ட எரக்க கிளை செயலாளர் தாஸ் மற்றும் மாவட்ட விவசாய அணி அமைப்பாளர் மணி ஏற்பாட்டில் இரட்டை மாட்டு வண்டி எல்லை பந்தயம் போட்டியை தெற்கு மாவட்டச் செயலாளர் கம்பம் ராமகிருஷ்ணன் எம்.எல்.ஏ., துவக்கி வைத்தார். உடன் ஒன்றிய செயலாளர் அண்ணாதுரை, மாவட்ட துணை செயலாளர் அனுமந்தம் பட்டி பேரன் செயலாளர் ராஜகுமார் மற்றும் கழக முன்னோடிகள் கலந்து கொண்டனர்.

தமிழ்நாடு பல்கலைக்கழகங்களில் துணை வேந்தர் நியமனம்

ஆளுநரின் அணுகுமுறையும் களநிலவரமும்!

தமிழ்நாட்டில் மாநில சட்டமன்றத்தால் நிறைவேற்றப் பட்ட சட்டத்தின் அடிப்படையில் மாநில அரசின் பொறுப்பில் 20க்கும் மேற்பட்ட பல்கலைக் கழகங்கள் இயங்கி வருகின்றன. இந்த பல்கலைக்கழகங்கள் அனைத்திற்கும் தமிழ்நாட்டில் ஆட்சியின் தலைவரான ஆளுநரை பல்கலைக்கழகத் தேந்தராக மாநில சட்டத்தின் அடிப்படையில் பதவியின் அடிப்படையில் நியமிக்கப் பட்டுள்ளார்.

ஆளுநர் மாநில ஆட்சியில் தலைவராக இருந்தாலும் அனைத்து முடிவுகளும் அமைச்சரவை பரிந்துரையின் பேரில் ஆளுநர் ஆணை பிறப்பிப்பார். தன்னிச்சையாக ஆளுநர் எந்த ஒரு ஆணை உத்தரவிட முடியாது. அதே போலத் தான் பல்கலைக்கழகங்களுக்கு ஆளுநர் என்கிற வகையில் வேந்தராகப் பொறுப்பேற்றுள்ள ஆளுநர் அமைச்சரவை முடிவின்படிதான் செயல்பட முடியும். பல்கலைக்கழக நிர்வாகம் கல்வி போன்றவை குறித்து பல்கலைக்கழக ஆட்சி மன்ற குழுவின் பரிந்துரையின் பேரில் ஆளுநர் முடிவு எடுக்க வேண்டும். அவராக எந்த முடிவும் எடுக்க முடியாது.

ஆனால் தமிழ்நாட்டின் ஆளுநர் அரசியல் அமைப்புச் சட்டத்தின்படி நடக்காமல் அமைச்சரவையின் ஆலோசனையின்படியும் நடக்காமல் பல்கலைக்கழக ஆட்சிமன்றக் குழு பரிந்துரையின்படி நடக்காமலும் சுயமாகச் செயல்படுகிற காரணத்தால் சென்னை பல்கலைக்கழகம், அண்ணா பல்கலைக்கழகம், அண்ணாமலைப் பல்கலைக் கழகம், திருச்சி பாரதிதாசன் பல்கலைக்கழகம், மதுரை காமராசர் பல்கலைக்கழகம், கோவையில் பாரதியார் பல்கலைக்கழகம், தஞ்சை தமிழ்ப் பல்கலைக்கழகம், தமிழ்நாடு ஆசிரியர் கல்வியியல் பல்கலைக்கழகம், இவையனைத்து பல்கலைக்கழகங்களிலும் துணைவேந்தர் இல்லாமல் பல்கலைக்கழகம் இயங்கி வருகின்றன. மாணவர்களின் எதிர்காலம் கேள்விக்குறியாக உள்ளது. துணைவேந்தர் இல்லாமல் பட்டப்படிப்பு சான்றிதழ்கள் நிர்வாக குழுவின் கையொப்பமிட்டு வழங்கப்படுகிறது. அந்தந்த பல்கலைக் கழகங்களுக்கென்று பல்கலைக்கழக விதிமுறை சட்டங்கள் விதிமுறை மாநில சட்டமன்றத்தால் நிறைவேற்றப்பட்டு சட்டங்களாக ஆளுநரால் பிரகடனப்படுத்தப் பட்டுள்ளது.

ஆனால் இதையெல்லாம் கருத்தில் எடுத்துக் கொள்ளாமல் மாநில அரசின் ஆணையையும் கருத்தில் எடுத்துக் கொள்ளாமல் அமைச்சரவையின் தீர்மானங்களையும் கருத்தில் கொள்ளாமல் துணை வேந்தர் தேர்வு செய்யும் குழுவில் ஆளுநர் தலையிட கூடுதலாக பல்கலைக்கழக நிதி நலனைக் குழு (UGC) உறுப்பினர் ஒருவரைச் சேர்க்க வேண்டும் என்கிறார். ஆனால் பல்கலைக்கழக சட்ட விதிமுறைகளில் அப்படி சேர்ப்பதற்கு விதிகள் இல்லை.

இதனால் கடந்த ஒரு ஆண்டுகளுக்கு மேலாக துணை வேந்தர் நியமிக்கப்படாமல் அப்படியே கிடப்பில் போடப்பட்டுள்ளது. பல்கலைக்கழக நிதி நலனைக் குழு (UGC) பரிந்துரை குறித்து மாநில அரசுதான் தாமத முடிவெடுக்க வேண்டும். ஆளுநர் முடிவெடுக்க முடியாது.

பல்கலைக்கழக அன்றாட நிர்வாகத்தில் ஆளுநர் தலையிடுகிறார். துணைவேந்தர்களை ஆளுநர் மாளிகைக்கு அழைத்து பேசுகிறார். நேரடியாக நிர்வாகத்தை தன்கையில் எடுத்துக் கொண்டு இயங்குகிறார். இதனால் உயர் கல்வியினுடைய தரமும் செயல்பாடும் கேள்விக்குறியாக உள்ளன.

துணைவேந்தருக்கும் வேந்தருக்கும் இடையில் இணைவேந்தர் உள்ளார். அவர் மாநில அரசின் உயர்கல்வி அமைச்சர், துணைவேந்தர், இணைவேந்தர் வழியாகத்தான் வேந்தரை அணுக வேண்டும். ஆளுநரும் இணைவேந்தர் வழியாகத்தான் துணைவேந்தரும் தன் கருத்துகளை தெரிவிக்கலாம். ஆளுநர் அவர்கள் நேரடியாக துணைவேந்தரை அழைத்து பேசுவதால் துணைவேந்தர்கள் ஆளுநருக்கும் அரசுக்கும் இடையே அவதிப்படுகிறார்கள்.

ஒன்றிய அரசாங்கத்தால் நடத்தப்படும் பல்கலைக்கழகங்களில் துணைவேந்தரை ஒன்றிய அரசின் கல்வி அமைச்சரவை நியமித்து வருகிறது. அங்கேயும் ஒரு குழு போடுகிறார்கள். அந்தக் குழுவின் பரிந்துரைப்படி துணை

வேந்தரைத் தேர்வு செய்து குடியரசுத் தலைவருக்கு அனுப்பி அவர் துணைவேந்தரை நியமனம் செய்கிறார்.

ஒன்றிய பல்கலைக்கழகங்களால் அந்தந்த மாநில அரசுக்கென்று எந்த உரிமையும் அதிகாரமும் பங்கும் இல்லை. ஒன்றிய பல்கலைக்கழகங்கள் அந்தந்த மாநில அரசின் சார்பில் ஆட்சி மன்றத்தில் உறுப்பினர்களை நியமிப்பதில்லை. அதேபோல ஒன்றிய பல்கலைக் கழக துணைவேந்தர் தேர்வு முழுவதும் அந்தந்த மாநில அரசின் உறுப்பினர்கள் யாரும் இல்லை.

ஆனால் மாநில அரசால் நடத்தப்படும் பல்கலைக்கழகங்களில் சட்டத்திற்குப் புறம்பாக ஆளுநர் பல்கலைக்கழக நிதி நலனைக்குழு (UGC) உறுப்பினரை நியமிக்க வேண்டும் என கூறுவதன் நோக்கம் என்ன? எந்த அதிகாரத்தின் அடிப்படையில் ஆளுநரின் இந்த அதிகாரம் உள்ளது. எந்த அடிப்படையில் உறுப்பினரைச் சேர்க்க சொல்லுகிறார்.

பல்கலைக்கழக நிதிநலனைக்குழு (UGC) இயங்குவது அனைத்து மாநிலங்களிலும் வசூலிக்கும் வரி பணத்தில் இருந்துதான் நிதி பெறப்பட்டு அந்த நிதி பல்கலைக் கழக திட்டங்களுக்கு பிரித்து கொடுக்கப்படுகிறது. அப்படி கொடுப்பதனாலே நிதிநலனைக்குழு (UGC) துணைவேந்தரை நியமிக்கும் அதிகாரம் பெறுமா? அதற்கான ஏதாவது செயல்முறை சட்டம் உள்ளதா? பல்கலைக்கழக சட்டத்தில் அதற்கு இடம் உள்ளனவா? மாநில அரசு அந்த சட்ட விதிமுறைகளை ஏற்றுக் கொண்டுள்ளதா? அப்படியிருக்க கற்றறிந்த ஆளுநர் அரசியல் சட்ட நடைமுறைக்கு முரணாக நடப்பதன் நோக்கம் என்ன?

பல்கலைக்கழக நிதிநலனைக்குழு (UGC) சொல்லும் கருத்துகள் ஆலோசனைகளே தவிர ஆணையாகாது. மாநில பல்கலைக்கழகங்களுக்கு பல்கலைக்கழகங்கள் சுயமாக முடிவெடுத்து அதனை மாநில அரசின் பார்வைக்கு அனுப்பலாம். பல்கலைக்கழக நிதிநலனைக்குழு (UGC) தற்போது இந்தியா முழுவதும் உள்ள பல்கலைக்கழகங்கள் துணைவேந்தர் நியமனம் குறித்து அனுப்பப்பட்ட சுற்றறிக்கை மாநில அரசுகளின் முடிவை பொறுத்ததே தமிழ்நாடு அரசு அதனை முழுவதும் ஏற்றுக் கொள்ளவில்லை. புதிய கல்வி கொள்கையும் ஏற்றுக் கொள்ளவில்லை.

மக்களால் தேர்ந்தெடுக்கப்பட்ட மாநில அரசு சுயமாக இயங்க அனுமதிக்க வேண்டும். அப்போது மாநில அரசு மக்களின் தேவைக்கேற்ப உயர்கல்வி வழங்கவும் மாநில பல்கலைக் கழகங்களின் தேவைகளை நிறைவேற்றவும் மாநில நிலைமைகளை புரிந்தவரும் உயர்கல்வியை அறிந்தவரும் மாநில மொழியில் தேர்ச்சி பெற்றவருமான ஒருவர் துணை வேந்தராக நியமிக்க முடியும்.

மாநிலங்களில் மாநில கட்சிகள் ஆட்சி செய்யும் முறை பல மாநிலங்களில் உள்ளது. இதனால் ஒன்றியத்தை ஆளும் கட்சிக்கும் மாநிலத்தை ஆளும் கட்சிக்கும் பெரும் பிணக்கு ஏற்படுகிறது. இந்த சிக்கல் வராமல் தடுக்க வேண்டிய கடமை நாடாளுமன்றத்திற்கு உள்ளது. உச்ச நீதிமன்றத்திற்கு உள்ளது.

இந்திய ஊராயாகம் இந்திய அரசியல் சட்டம், இந்திய கூட்டாட்சி, இந்திய மாநிலங்களின் தனி அதிகாரம் இவை அனைத்தையும் கருத்தில் கொண்டு குடியரசுத் தலைவர் அல்லது உச்சநீதி மன்றம் இதற்கான தீர்வினை காண வேண்டும்.

• ஒன்றிய அரசு பல்கலைக்கழகங்களுக்கு ஒன்றிய அரசே துணைவேந்தரை நியமிக்கும்.

• நிகர்நிலை பல்கலைக்கழகங்களுக்கு நிகர்நிலை பல்கலைக்கழக நிறுவனங்கள் துணைவேந்தர்களை நியமிப்பார்கள்.

• ஆனால் மாநில அரசு பல்கலைக்கழகங்கள் மாநில அரசு துணைவேந்தரை நியமிக்க தடை. இதனால் ஆளுநரின் அணுகுமுறையா? ஒன்றிய அரசின் செயலா? பல்கலைக்கழக நிதிநலனைக் குழுவின் (UGC) திட்டமா?

• தமிழ்நாடு அரசும் மக்களும் ஒருபோதும் மாநில அரசின் உரிமையை விட்டு தராது.

நாமக்கல் - மருதகாளியம்மன் திருக்கோயிலில் திருக்குடமுழுக்கு!

அமைச்சர்கள் அர.சக்கரபாணி - பி.கே.சேகர்பாபு பங்கேற்பு!

நாமக்கல், பிப். 4 - முதலமைச்சர் மு.க.ஸ்டாலின் அவர்களின் வழிகாட்டுதலின்படி, உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி, இந்து சமய அறநிலையத்துறை அமைச்சர் பி.கே.சேகர்பாபு ஆகியோர் நேற்று முன்தினம் (02.02.2025) நாமக்கல் மாவட்டம், தும்மங்குறிச்சி, மருதகாளியம்மன் திருக்கோயில் திருக்குடமுழுக்கு நன்னீராட்டு பெரு விழாவில் பங்கேற்று சிறப்பி

த்தனர். முதலமைச்சர் அவர்கள் தலைமையிலான அரசு பொறுப்பேற்றபின், ஆகம் விதிகளின்படி குடமுழுக்கு நடைபெற்று 12 ஆண்டுகள் முடிபெற்றபின், திருப்பணிகள் மேற்கொள்ளப்பட்டதற்குத் திருக்கோயில்களை கண்டறிந்து குடமுழுக்கு நடத்துதல், திருத்தேர் மற்றும் திருக்குடங்களை சீரமைத்தல், பக்தர்களுக்கு தேவையான அடிப்படை வசதிகளை மேம்படுத்தி வழங்குதல், திருக்கோயில் நிலங்களை

ஆக்கிரமிப்பிலிருந்து மீட்டெடுத்தல் போன்ற பல்வேறு பணிகள் துரிதமாக நடைபெற்று வருகின்றன. அதன்படி, நாமக்கல் மாவட்டம், தும்மங்குறிச்சியில் மருதகாளியம்மன் திருக்கோயில் தொன்மையான திருக்கோயில்களில் ஒன்றாகும். இத்திருக்கோயிலுக்கு கடைசியாக கடந்த 1996-ஆம் ஆண்டு குடமுழுக்கு நடைபெற்றது. இத்திருக்கோயிலுக்கு மீண்டும் குடமுழுக்கு நடத்தினர்.

திட 2012-ஆம் ஆண்டு பாலாலயம் செய்யப்பட்டு, ரூ.5.41 கோடி செலவில் 15 திருப்பணிகள் மேற்கொள்ளப்பட்டன. 28 ஆண்டுகள் கடந்த நிலையில் இன்று இத்திருக்கோயிலுக்கு திருக்குடமுழுக்கு நன்னீராட்டு பெரு விழாவில் அமைச்சர் அர.சக்கரபாணி, பி.கே.சேகர்பாபு, கடைசியாக கடந்த 1996-ஆம் ஆண்டு குடமுழுக்கு நடைபெற்றது. இத்திருக்கோயிலுக்கு மீண்டும் குடமுழுக்கு நடத்தினர்.



தேனி தெற்கு மாவட்டம் ஆண்டிபட்டி சட்டமன்ற உறுப்பினர் மகாராஜன் மற்றும் இளைஞர் அணி மாநில துணைச் செயலாளர் ஜி.பி ராஜா ஆகியோர் முன்னிலையில் மாற்றுக் கட்சியை சேர்ந்த அசோகத் தலைமையில் 100க்கும் மேற்பட்டோர் தங்களை கழுத்தில் இணைத்துக் கொண்டனர். உடன் கிழக்கு ஒன்றிய செயலாளர் ராஜாராம், இளைஞர் அணி மாவட்ட அமைப்பாளர் செஞ்சரி செல்வம், விளையாட்டு மேம்பாட்டு அணி மாவட்டத் துணை அமைப்பாளர் சேது ராஜா பேரன் கழக செயலாளர் சரவணன் மற்றும் கழக நிர்வாகிகள் கலந்து கொண்டனர்.